

## تحصیلِ علم کے آداب

**خطاب: شیخ الحدیث حضرت مولانا سیلم اللہ خان صاحب دامت برکاتہم العالیہ**

صدر وفاق المدارس الغریبیہ پاکستان حضرت شیخ الحدیث صاحب دامت برکاتہم العالیہ کا اصلاحی بیان جو اہمیت علم اور طلباء کی بعض کوتاہیوں کی تلافی کے بارے میں ارشاد فرمایا، نئے تعلیمی سال کے آغاز کے موقع پر قدری اختصار کے ساتھ پیش خدمت ہے۔

نحمدہ و نصلی علی رسولہ الکریم ..... انسان کے سورنے کے لیے اور اپنے رب سے صحیح تعلق قائم کرنے کے لیے ضروری ہے کہ دین کا علم حاصل کیا جائے، علم دین حاصل کیے بغیر نہ آدمی سورتا ہے، نہ آدمی صحیح انسان بنتا ہے، نہ وہ معاشرے کا صحیح اور کارآمد فرد بنتا ہے اور نہ اس کا اللہ تبارک تعالیٰ جو اس کا خالق اور مالک ہے کے ساتھ تعلق نہتا ہے، اللہ کی طرف سے ہم وقت اپنے بندے پر ہزار ہانگتوں کی بارش ہو رہی ہوتی ہے لیکن پھر بھی اس کی طرف نہا نہیں جاتی کہ:

”بے علم نتوائی خدار اشاخت“

علم دین کی تحصیل ”علمے حق“ ہی سے ممکن ہے:

علم دین حاصل ہوتا ہے اہل حق علماء سے، اتنی بات ضرور ہے کہ علم دین کا حاصل ہونا ان علماء سے کتاب پڑھنے پر موقوف نہیں، اس لیے کہ حضرات صحابہ کرام رضی اللہ عنہم اجمیعین نے تو یہ کتابیں نہیں پڑھی تھیں، رسول اکرم صلی اللہ علیہ وسلم کی صحبت اختیار کی، آپ کی خدمت میں رہ کر انہوں نے علوم حاصل کیے، صحابہ کرام کے علم کے بارے میں حضرت عبداللہ بن مسعود رضی اللہ عنہ (جو صحابہ کی جماعت میں بہت بڑے فقیہ شمار ہوتے ہیں اور ہماری فقہ فتنی کا بڑا امداد این مسعود رضی اللہ عنہ کی فقہ پر ہے) گواہی دیتے ہیں کہ ”کانوا عمقہا علماء۔“

ان حضرات کا علم گہرائی لیے ہوئے تھا اور حقیقت تک پہنچتے تھے اور اس کا ادراک کرتے تھے، تو اب خیال کیجیے کہ ہمارے ہاں سینکڑوں کتابیں پڑھی جاتی ہیں، ان کتابوں کے ذریعے ہمیں یہ تو معلوم ہو جاتا ہے کہ فال اصل میں قول تھا اور فاعل و مفعول کا اعراب بھی معلوم کر لیتے ہیں، یہ بھی معلوم ہو جاتا ہے کہ دفعو کے اندر یہ یہ فرانچ ہیں، اسی طرح باقی احکامات کے بارے میں بھی معلوم ہو جاتا ہے کہ لیکن یہ علوم اصل نہیں جو کہ شریعت میں مقصود اور مطلوب ہوں، اور وجہ اس کی یہ ہے کہ علم در حقیقت نور ہے جو قلب کو اور دماغ کو روشنی بخشتا ہے اور یہی نور اور روشنی علمے حق اور علماء ربانی

سے علم حاصل کرنے سے حاصل ہوتی ہے، ورنہ آپ دیکھتے ہیں کہ لوگوں نے علم حاصل کیا ہوتا ہے اور اس علم کے باوجود بدعات سے ان کے لیے نکنا مشکل ہوتا ہے۔

علم وہ نور ہے جس سے دل و دماغ روشن ہوجائے:

قرآن کریم میں ارشاد فرمایا گیا:

قَدْ جَاءَكُمْ مِنَ اللَّهِ نُورٌ وَ كَتَبْ مُبِينٌ۔ (سورہ المائدہ: ۱۵)

ترجمہ: ”بے شک تھا رے پاس اللہ تعالیٰ کی طرف سے روشنی آئی ہے اور ایک کتاب ہر چیز کو واضح کر دینے والی۔“  
یہاں نور سے مراد علم ہے۔ دوسری جگہ قرآن کریم میں ارشاد فرمایا گیا:  
وَإِنَّهُمْ بِرُوحٍ مِنْهُ۔ (سورہ الجاودۃ: ۲۲)

ترجمہ: ”اور اللہ تعالیٰ نے صحابہ کرام رضی اللہ عنہم کے (لوگوں کو) قوت دی ہے اپنے غیبی فیض سے۔“  
یہاں علم کو روح سے تعبیر کیا گیا، جو حیات کا ذریعہ ہے اور یقیناً وہ بھی نور ہی میں شامل اور داخل ہے۔  
اسی طرح قرآن مجید میں فرمایا گیا:

وَجَعَلْنَا لَهُ نُورًا يَمْشِي بِهِ فِي النَّاسِ۔ (سورہ الانعام: ۱۲۳)

ترجمہ: ”اور ہم نے اس (ایمان والے) کو ایسا نور (علم) دے دیا جس کے ساتھ وہ لوگوں میں چلتا پھرتا ہے۔“  
یہاں بھی اس نور سے علم مراد ہے، یہ کتابی علم ہے باس معنی کہ یہاں نورانیت کی طرف مفہومی ہو سکتا ہے لیکن اس کے لیے پہلی شرط بھی ہے کہ ایمان موجود ہو اور پھر اس کے ساتھ ساتھ تقویٰ ہو۔

ایمان اور تقویٰ کے بغیر قرآن اور حدیث کے آنوارات سے محرومی:

آپ نے دیکھا ہے کہ وہ لوگ جو عیسائی ہیں یا یا ہبودی ہیں وہ ہمارے انہی قرآن اور حدیث کو پڑھتے ہیں اور پڑھاتے ہیں اور ان کے بڑے بڑے ادارے اس مقصد کے لیے قائم ہیں جن کے اندر ہمارے دورہ حدیث تک کامل نصاب پڑھایا جاتا ہے، ان میں بڑے بڑے عالم بھی ہیں، حدیث کے علماء بھی موجود ہیں، حدیث اور تفسیر میں تحقیق اور رسیرچ کے لیے ان کے یہاں باقاعدہ علماء مقرر اور مستین ہیں اور اسی طرح دوسرے معاون علوم جیسے صرف، نحو، لغت، علم ادب اس میں بھی ان کے یہاں بڑے بڑے علماء موجود ہیں، آج بھی موجود ہیں، پہلے بھی موجود تھے، ان کی کتابیں بھی شائع ہوتی ہیں اور ہم تک پہنچتی بھی ہیں اور ان کی بعض کتابیں ہمارے زیر مطالعہ بھی آتی ہیں جیسے لغت کی کتاب ”المجد“ آپ سب اس سے واقف ہیں، کہ یہ ایک عیسائی کی لکھی ہوئی ہے لیکن ان کا نقطہ نظر ایمان کی تائید اور رسول اللہ صلی اللہ علیہ وسلم کے حقیقی علوم کی توثیق پیش نظر نہیں ہے، ان کے سامنے ان علوم میں نقش اور عیوب نکالنا ہے، کتابی علم تو بے ایمان لوگ بھی حاصل کرتے ہیں، اسی طریقے سے تقویٰ کے بغیر بھی لوگ کتابی علم حاصل کرتے ہیں اور اس کتابی علم کی بنابر

متوں بھی ان کو یاد ہوجاتے ہیں، شروع پر بھی ان کی نظر ہوتی ہے، حواشی سے بھی وہ استفادہ کرتے ہیں لیکن ان کے پاس نور نہیں ہوتا، اور آپ یہ بات یاد رکھیں اور اس کو جھی طرح ذہن نشین کر لیں کہ جو آدمی معاصی کا ارتکاب کرتا ہے اس کو علم حاصل نہیں ہوتا۔ یا ارتکاب معصیت سے پہلے اس نے علم حاصل کیا تھا تو معاصی کے ارتکاب کے بعد وہ علم باقی نہیں رہتا، معاصی کا ارتکاب کرنے والا علوم سے محروم رہ جاتا ہے اور ارتکاب معصیت سے مراد ہے ”اس کو عادت بنانا“ یوں بتقا ضائے بشریت انسان سے گناہ ہوجائے اور وہ فوراً توبہ اور تلائی کر لے تو وہ اس محرومی میں داخل نہیں، بتقا ضائے بشریت انسان سے صیغہ، کبیرہ دونوں طرح کے گناہ سرزد ہو سکتے ہیں، لیکن اس کے لیے حکم یہ ہے کہ اپنی شرائط کے ساتھ توبہ واستغفار کیا جائے اور علم والوں کو معلوم ہے کہ ہر گناہ سے توبہ کرنے کا اپنا طریقہ ہے، نماز میں قضاۓ ہوتی ہیں تو توبہ تب مقبول ہے کہ قضا کو ادا کرنے کی بھی فکر کرے، کسی کا حق ضائع کیا ہے تو اسے ادا کرے یا معاف کرائے..... وغیرہ تو اللہ تبارک و تعالیٰ اس توبہ واستغفار کی برکت سے اس معصیت کی خوست کو ختم فرمادیتے ہیں اور یہ انسان محروم نہیں ہو گا۔

باطنی امراض فور علم سے محرومی کا سبب ہیں:

لیکن ہم لوگوں کی عادت ہی یہ ہے کہ گناہ کرتے ہیں اور طرح طرح کے ظاہری اور باطنی امراض میں متلا ہوتے ہیں، تکبیر کے اندر گرفتار ہیں، ریا کاری ایک محبوب مشغل ہے، غبیثیں کرتے رہتے ہیں، بہتان لگاتے ہیں یہ آخلاقی امراض ہیں جن کو باطنی امراض کہتے ہیں اور یہ بڑے مہلک ہوتے ہیں اور ان کا چھوٹا آسان نہیں ہوتا، ان کا بڑا مقابلہ کرنا پڑتا ہے، اللہ تعالیٰ سے مانگنا پڑتا ہے، آہ و زاری کرنی پڑتی ہے، تب کہیں جا کر اللہ تبارک و تعالیٰ ان امراض سے نجات عطا فرماتے ہیں۔ اہلی علم میں بھی یہ بیماریاں موجود ہیں، شاذ و نادر اللہ تعالیٰ کا کوئی بندہ ان سے خالی ہوتا ہے یا امراض ہر جگہ پائے جاتے ہیں اور اسی طرح ظاہری گناہ بھی موجود ہیں تو ان گناہوں کا ارتکاب کرنے والوں کے متعلق یہ کیسے کہا جاسکتا ہے کہ وہ علم کے نور کے حامل ہیں اور اللہ تعالیٰ نے یہ نور ان کو عطا فرمایا ہو گا؟!

امام شافعی رحمہ اللہ نے ایک مرتبہ اپنے استاذ و کیف رحمہ اللہ تعالیٰ سے شکایت کی، فرماتے ہیں کہ:

شکوت الی و کبیع سوء حفظی

فاوصانی الی ترك المعااصی

فان العلم نور من الله

ونور الله لا يعطي لعااصی

ترجمہ: میں نے شکایت کی اپنے حافظے کی کمزوری کی (استاد) کیج کے سامنے تو انہوں نے مجھے گناہوں کے ترک کرنے کی وصیت فرمائی (اور فرمایا) کہ بے شک علم اللہ تعالیٰ کی طرف سے ایک نور ہے (جو انسان کو عطا کیا جاتا ہے) اور اللہ تعالیٰ کا یہ نور گناہ گار کو عطا نہیں کیا جاتا، انھیں آپ ان اشعار کو پڑھتے رہتے ہیں لیکن کبھی دل پر اثر نہیں ہوتا، گناہ کا

سلسلہ اپنی جگہ جاری رہتا ہے، جبکہ یہی ہے کہ ان گناہوں میں ایسا سوچ ہو گیا ہے کہ عادت بن چکی ہے اور ان کو دوسرے کرنے کی نہیں فکر بھی نہیں۔

### اہل علم کے زوال کی سب سے بڑی وجہ:

یہ جو اہل علم میں زوال اور انحطاط ہے اس کا سبب یہی ہے کہ الفاظ یاد کر لیتے ہیں اور اپنی اپنی استعداد اور محنت کے مطابق مسائل کا بھی علم ہو جاتا ہے لیکن یہ کہ گناہوں کی وجہ سے نورانیت باقی نہیں رہتی، اور نورانیت آدمی میں آجائے تو پھر ”اذا رأوا ذكر الله“ کی شان پیدا ہو جاتی ہے، اللہ کے ان بندوں کو یہ کہ رایمان تازہ ہو جاتا ہے، وہ بندے اللہ کی یاد دلانے کا سبب بننے ہیں، ان کی مجلس میں بیٹھنے سے انسان کے قلب میں ایک اشتیاق پیدا ہوتا ہے کہ میرا اللہ تبارک و تعالیٰ سے صحیح تعلق قائم ہو جائے، گناہوں سے نفرت اور طاعات و عبادات کا شوق اور رغبت پیدا ہوتی ہے، یہ اللہ کے ان بندوں کی شان ہوتی ہے جو گناہوں سے بچنے کا اہتمام کرتے ہیں اور علم کا نوران کے قلب اور دماغ کو روشن کر دیتا ہے۔

### طلبه علم دین پر اللہ تعالیٰ کے انعامات:

ہم بہت خوش قسمت ہیں کہ اللہ تعالیٰ نے زندگی کا یہ بہترین زمانہ ہمارے لیے علم نبوت حاصل کرنے کے لیے فارغ کر دیا ہے، نہ نہیں معاش کی فکر ہے نہ نہیں یہوی اور اولاد کی فکر ہے، نہ ہمارے پیچھے کوئی قرض خواہ دین کا مطالبہ کرنے کے لیے لگا ہوا ہے، نہ حقوق العباد کا بوجھ ہمارے سر پر ہے، ہماری تنہا اکیلی جان ہے، اللہ نے دماغ اور دل عطا فرمائے ہیں اور ان علوم کو حاصل کرنے کے لیے یکسوئی نصیب فرمائی ہے..... یہ کس کو نصیب ہے؟ آپ اس چارو یو اری سے باہر نکل کر دیکھیں، چھوٹے بچے بھی آپ کو مزدوری کرتے نظر آئیں گے، جو ان بھی فکر معاش میں سرگردان پھرتے نظر آئیں گے اور بوزھے بھی..... آپ کارخانوں کی طرف جا کر دیکھیے کتنی عورتیں ہیں جو صحیح سے محنت اور مزدوری کرنے کے لیے آتی ہیں، اور شام کو ہاں سے نکلتی ہیں تو بے چاری تھکی ہاری ہوتی ہیں، ان کا اپنے بچے پالنے پڑتے ہیں، اپنے گھر کی ذہداری بھی پوری کرنی پڑتی ہے، اور اس کے ساتھ ساتھ فکر معاش کے لیے نوکری بھی کرتی ہیں، کبھی آپ کارخانوں کی طرف جائیں تو ایسے بہت سے مناظر آپ کو نظر آئیں گے، نوجوان بھی، بوزھے بھی، عورتیں بھی سب دنیا کے جھنچھہتوں میں بچنے ہوئے نظر آئیں گے، اور آپ بالکل فارغ ہیں، یہاں آکر آپ کو دنیا کا کوئی بھی فکر نہیں، رہنے کے لیے آپ کو اچھی جگہ ملی ہوئی ہے، کھانے کے لیے آپ کے پاس کھانا تیار ہوتا ہے، پڑھنے کے لیے آپ کو کتابیں مفت دی جاتی ہیں اور اساتذہ پوری تیاری کے ساتھ آکر آپ کے اس باقی اہتمام کرتے ہیں اور آپ کو موقع بمو قسمجاتے بھی رہتے ہیں، آپ کا مقصد بھی آپ کو یاد دلاتے رہتے ہیں، اس کے باوجود بھی اگر آپ اس کی ناقدری کریں گے اور اپنے اوقات ضائع کریں گے اور پوری لگن اور مشقت سے نہ پڑھیں گے تو یہ افسوس کی بات ہے، بہت زیادہ افسوس کی بات ہے۔ (باقی آئندہ)